

ලෝකයේ සංවර්ධිත රටක් තුළ කාර්මික-කෘෂි කාර්මික ව්‍යාපාර තුළින් ශක්තිමත් ආර්ථිකයක් තිබීම, නවෝත්පාදන සහිත සීග්‍ර තාක්ෂණ දියුණුව, දේශපාලන ස්ථාවරත්වය, ඉහළ ජීවන තත්වය, ඒක පුද්ගල ආදායම හා දළ දේශීය නිෂ්පාදිතය ඉහළ අගයක පැවතීම, අධ්‍යාපන හා සෞඛ්‍ය ක්ෂේත්‍රයේ ගුණාත්මක බව, නිදහස ඇතුළු ප්‍රජාතන්ත්‍රවාදී ගුණාංග තහවුරු වීම ආදිය පවතී.

මේ සෑම කරුණකටම අදාළව ලංකාවේ තත්වය වර්ධනය ලංකාවේ සංවර්ධනයට අත්‍යවශ්‍ය වේ. දැනට පවතින විදේශ ණය ගෙවා මූල්‍ය ස්ථාවරත්වයක් ඇති කරමින් රටේ ආර්ථිකය ශක්තිමත් කිරීමට නම් විදේශ විනිමය රටට ගෙන යා යුතුය. ඒ සඳහා කාර්මික , කෘෂිකාර්මික නිෂ්පාදන අපනයනය කිරීම ප්‍රධාන අවශ්‍යතාවකි. රටේ ස්වභාවික සම්පත්, නව තාක්ෂණය සමග සම්බන්ධ කර නිෂ්පාදන කර්මාන්ත ආර්ථිකයකින් විදේශ විනිමය උපයා ගත හැක . ලෝක වෙළඳපලේ ඉල්ලුම හඳුනාගෙන නිෂ්පාදන ප්‍රවර්ධනය කිරීම හා ජාත්‍යන්තරය සමග උපායමාර්ගිකව කටයුතු කිරීම වැදගත් වේ. දේශපාලන අංශය තුළ, වංචා දූෂණවලින් තොරවීම, නීතියේ ආධිපත්‍යය, සුදුසුකම් මත තනතුරු දැරීම , ලිබරල් ආර්ථික ප්‍රතිපත්ති , ආරක්ෂාව සහතික කිරීම, නිරාගමික දේශපාලනය සහිත ප්‍රජාතන්ත්‍රවාදී ආණ්ඩකරණයක් අවශ්‍ය වේ. සෞඛ්‍ය, අධ්‍යාපන ආදී ක්ෂේත්‍ර වල දැනට පවතින විකෘතිතා නිවැරදි කිරීමේ දී ඇතිවන ප්‍රතිවිරෝධතා ආදිය මැඩලමින් නව සංවර්ධන ප්‍රතිසංස්කරණ ක්‍රියාත්මක කළ හැකි පෞරුෂවත් නායකත්වය මග පෙන්වීම ත් සංවර්ධනයට කැපවීමෙන් කටයුතු කරන දියුණු ආකල්ප සහිත මානව සම්පතක් සක්‍රිය විය යුතු අතර අධ්‍යාපන ප්‍රතිසංස්කරණ ඊට අවශ්‍ය වේ. ජපානය වැනි රටවල දියුණුවේ සාධක ඒවා ය.